
( शिवलिंग पूजा मंडन ) 


पंडित आदित्यनारायण शास्त्री का 
शास्त्रार्थ समाजी के साथ 


त्वमेव माता च पिता त्वमेव 

त्वमेव बन्धुश्च॒ सखा त्वमेव। 
त्वमेव विद्या द्रविणं त्वमेव 
त्वमेव सर्व मम देवदेव |। 


20005#7#708 ०0५ 


[१शशाषर,(:()४॥ (४।॥?।ए १ ९१॥)९४) 


प्रस्तावना 


इस ग्रंथ को लिखने का मेरा उद्देश किसी भी संप्रदाय के अथवा जन समुदाय 
की भावनाओं को ठेस पहुंचाना नहीं है,अपितु सत्य विशुद्ध सनातन ज्ञान 
विज्ञान का प्रकाश करना मात्र है . कतिपय नास्तिक, समाजी एवं 
विधर्मिजन परम प्राचीन सनातन पूजा पद्धति मे अग्रणी भूमिका को 
निर्वाहन करने वाले भगवान सदाशिव के चिन्मय स्वरूप शिवलिग का 
अपमान करते हैं और उसे शिश्र कहकर उसका उपहास करते हैं, इस कारण 
से आचार्य सानिध्य विहीन हिंदुओं के (विशेष करके युवाओं के) मन में 
अनेकानेक संशय उत्पन्न होते हैं. और फिर नास्तिकता को प्राप्त होते हैं 
अन्यथा धर्मांतरण जाल का शिकार बनते हैं .इनका समाधान करना हमारा 
कर्तव्य है.बस यही इस ग्रंथ को लिखने का उद्देश्य है . 
परंपरा प्राप्त आचार्यों को दास द्वारा लिखे ग्रंथ मे कोई गलती दिखे तो 
अबोध बालक जानकार क्षमा करें एवं हमें संशोधन का आदेश प्रदान करें. 


नारायण! 
निवेदक:- पं० आदित्यनारायण शास्त्री 

समाजी:- ये तुम्हारा शिवलिंग क्या है? 

पंडित जी:- भगवान सदाशिव का चिन्मय स्वरूप. 


समाजी:- इसका क्या प्रमाण है? सबको पता है शिवलिंग शंकर का 
गुप्तांग और जलहरी पार्वती की योनी का प्रतीक है. 


यत्र लिड्>ढे तत्र योनियन्त्रं योनिस्तत: शिव: । 
उभयोश्षैव तेजोभि: शिवलिडूं व्यजायत॥ 
“ (नारदपंचरात्र मे रात्र-उ का प्रथम अध्याय) 


ये तो एक प्रमाण है, ब्रह्मांड पुराण, भविष्य पुराण आदि से मै अनेक 
प्रमाणों से लिंग योनी सिद्ध कर सकता हूँ. 


पंडित जी:- जी पुराणो मे लिंग और योनी का वर्णन बहुत जगह आता है 
परंतु वहा उसका अर्थ पृथक है और दर्शनिक है 


समाजी:- हम आपकी इस बात को कैसे मान ले प्रभू?इसका क्‍या प्रमाम है 
की पुराणों मे दार्शनिकता है? और अगर है तो कहा सत्य कथन इतिहास है 
और कथा दर्शन इसका निर्णय कैसे हो 


पंडित जी:: आपको इसके लिए पुराणो की लेखन शैली को समझना 
होगा, व्यास जी ने इस विषय मे देवीभागवत महापुराण मे यह तथ्य 
उद्धासित किया है की- 


शास्त्राण्यपि विचित्राणि जल्पवादयुतानि च। 
त्रिविधानि पुराणानि शास्त्राणि विविधानि च। 
वितण्डाच्छलयुक्तानि गर्वामर्षकराणि च ॥ 


नानार्थवादयुक्तानि हेतुमन्ति बृहन्ति च ॥ 
(देवी भागवत प्रथम स्कंद,प्रथम अध्याय श्लोक 45) 


अर्थातः- शास्त्र भी विचित्र प्रकारके तर्क-वितर्कसे युक्त हैं। पुराण तीन 
प्रकारके तथा शास्त्र विविध प्रकारके हैं, जो नानाविध वाद-विवाद तथा 
छल-प्रपंचसे युक्त हैं और अहंकार तथा अमर्ष उत्पन्न करनेवाले हैं, वे 
अनेक अर्थवाद तथा हेतुवादसे युक्त और बहुत विस्तारवाले हैं ॥ १३॥ 


अब रही बात अर्थवाद पे निर्णय लेने की, की कैसे जाने कहा अर्थवाद 
कहा नही?तो अभी के लिए आप इतना समझ लीजिए कि भगवान 
वेदव्यास जी ने अपने मन के अंदर क्या विचार करके किसी श्लोक को 
लिखा है यह तो उनके शिष्य ही जानते हैं और उनके गुरु शिष्य परंपरा में 
शंकराचार्य जी आते हैं ,अत: वह अर्थवाद के निर्णायक होंगे. 


समाजी:- फिर दारुवन वाली कथा मे क्‍या अर्थवाद है बताओ जरा ? 
दारुवन की कथा कुछ इस प्रकार है:- 


अथ द्वादशोड् ध्याय: 
हाटकेश्वरलिंगके प्रादुर्भाव एवं माहात्म्यका वर्णन 


ऋषय ऊचुः 

सूत जानासि सकल वस्तु व्यासप्रसादत: । 
तवज्ञातं न विद्येत तस्मात्पूच्छामहे वयम्‌ ॥ १ 
लिंग॑ं च पूज्यते लोके तत्त्वत्या कथितं च यत्‌। 
तत्तथेव न चान्यद्वा कारणं विद्यते विह|| २ 
बाणरूपा श्रुता लोके पार्वती शिववल्लभा। 
एतत्कि कारणं सूत कथय त्वं यथाश्रुतम्‌ ॥ ३ 


ऋषि बोले- हे सूतजी! आप व्यासजीकी कृपासे सब कुछ जानते हैं, कोई 
भी बात आपसे अज्ञात नहीं है, इसीलिये हमलोगआपफजसे पूछते हैं ॥ १ ॥ 


आपसे पूछते हैं ॥ १ ॥ 
आपने पूर्वमें कहा था कि लोकमें सभी जगह शिवलिंगकी पूजा होती है। 
क्या वह लिंग होनेके कारण ही पूजित है अथवा अन्य कोई कारण है ? ॥ 


२ 
शिववल्लभा पार्वती लोकमें बाणलिंगरूपा कही जाती हैं। हे सूतजी ! 
इसका क्या कारण है, इस विषयमें आपने जैसा सुना है, वैसा कहिये ॥ ३ 
॥ 


सूत उवाच 


कल्पभेदकथा चैव श्रुता व्यासान्मया द्विजा: ॥तामेव कथयाम्यद्य 
श्रूयतामृषिसत्तमा: ॥ ४ 


पुरा दारुवने जात॑ यद्‌ वृत्तं तु द्विजन्मनाम्‌ | तदेव श्रूयतां सम्यक्‌ कथयामि 
यथाश्रुतम्‌ ॥ ५ 


दारुनाम वन श्रेष्ठ तत्रासन्‌ ऋषिसत्तमा: । शिवभक्ता: सदा नित्यं 
शिवध्यानपरायणा: ॥ ६ 


त्रिकालं शिवपूजां च कुर्वन्ति सम निरन्तरम्‌। नानाविधे: 
स्तर्वर्दिव्यैस्तुष्टवुस्ते मुनी श्वरा: ॥ ७ 


ते कदाचिद्धने याता: समिधाहरणाय च। सर्वे द्विजर्षभा: शैवा: 
शिवध्यानपरायणा: ॥ ८ 


एतस्मिन्नंतरे साक्षाच्छेकरो नीललोहित: । 
विरूप॑ च समास्थाय परीक्षार्थ समागत:|| ९ 


दिगम्बरो5तितेजस्वी भूतिभूषण भूषित: । स चेष्टामकरोहुष्टां हस्ते लिंगं 
विधारयन्‌ ॥ १० 


मनसा च प्रियं तेषां कर्तु वै वनवासिनाम्‌। जगाम तद्वनं प्रीत्या भक्तप्रीतो 
हर: स्वयम्‌] ११ 


त॑ दृष्टवा ऋषिपत्यस्ता: परं त्रासमुपागता: । विह्नला विस्मिताश्षान्या: 
समाजगम्मुस्तथा पुन: ॥ १२ 


आलिलिंगुस्तथा चान्या: करं धृत्वा तथापरा: । परस्परं तु 
संघर्षात्संमग्नास्ता: स्त्रियस्तदा ॥ १३ 


एतस्मिन्नेव समये ऋषिवर्या: समागमन्‌। विरुद्ध तं च ते दृष्टवा दुःखिता: 
क्रोधमूच्छिता: ॥ १४ 


तदा दुःखमनुप्राप्ता: को5यं को<यं तथाब्रुवन्‌ | समस्ता ऋषयस्ते वै 
शिवमायाविमोहिता: ॥ २५ 


यदा च नोक्तवान्‌ किंचित्सो5वधूतो दिगम्बर: । ऊचुस्तं पुरुष भीम॑ तदा ते 
परमर्षय: ।। १६ 


त्वया विरुद्ध क्रियते वेदमार्गविलोपि यत्‌ । ततस्त्वदीयं तल्लिगं पततां 
पृथिवीतले ॥ १७ 


सूतजी बोले- हे ब्राह्मणो! हे ऋषिसत्तमो ! मैंने व्यासजीसे जो कल्पभेदकी 
कथा सुनी है, उसीका आज वर्णन कर रहा हूँ, आपलोग सुनें ॥ ४॥ 


पूर्वकालमें दारुवनमें ब्राह्मणोंके साथ जो घटना घटी, उसीको आप लोग 
सुनें। जैसा मैंने सुना है, वैसा ही कहता हूँ। हे ऋषिसत्तमो! जो दारु नामक 
श्रेष्ठ वन है, वहा नित्य शिवजीके ध्यानमें तत्पर शिवभक्त ब्राह्मण रहा 
करते थे ॥ ५-६ 

हे मुनीश्वरो वे तीनों कालोंमें सदा शिवजीकी पूजा करते थे और नाना 
प्रकारके स्तोत्रोंसे उनकी स्तुति किया करते थे। शिवध्यानमें मग्न 
रहनेवाले वे शिवभक्त श्रेष्ठ ब्राह्यग किसी समय समिधा लेनेके लिये वनमें 
गये हुए थे॥७-८ 


इसी बीच उन लोगोंकी परीक्षा लेनेहेतु साक्षात्‌ नीललोहित [| भगवान्‌] 
शंकर विकट रूप धारणकर वहाँ आये। वे दिगम्बर, भस्मरूप भूषणसे 
विभूषित तथा महातेजस्वी भगवान्‌ शंकर हाथमें [तेजोमय | लिंगको 
धारणकर विचित्र लीला करने लगे ॥ ९-२० 

मनसे उन वनवासियोंका कल्याण करनेके लिये भक्तोंसे प्रेम करनेवाले वे 
शिव स्वयं प्रेमपूर्वक उस वनमें गये। उन्हें देखकर ऋषिपत्नियाँ अत्यन्त 
भयभीत हो गयीं और अन्य स्त्रियाँ विह्ठदल तथा आश्षर्यचकित होकर वहीं 
चली आयीं। कुछ स्त्रियोने परस्पर हाथ पकड़कर आलिंगन किया, कुछ 
स्त्रियाँ आपसमें आलिंगन करनेके कारण अत्यन्त मोहविह्नल हो गयीं ॥ 
११-१३ ॥ 

इसी समय सभी ऋषिवर [वनसे समिधा लेकर] आ गये और वे इस 
आचरणको देखकर [उसे समझ नहीं सके और | दु:खित तथा क्रो धसे 
व्याकुल हो गये। तब शिवकी मायासे मोहित हुए समस्त ऋषिगण दु:ःखित 
हो आपसमें कहने लगे- 'यह कौन है, यह कौन है ?' ॥ १४-१५ 

जब उन दिगम्बर अवधूतने कुछ भी नहीं कहा, तब उन महर्षियोंने भयंकर 
पुरुषका रूप धारण किये हुए उन शिवजीसे कहा- हे अवधूत ! तुम 
वेदमार्गका लोप करनेवाला यह विरुद्ध आचरण कर रहे हो, अत: तुम्हारा 
यह विग्रहरूप लिंग [शीघ्र ही| पृथ्वीपर गिर जाय ॥ १६-१७ ॥ 


इत्युक्ते तु तदा तैश्व लिंगं च पतितं क्षणात्‌ । अवधूतस्य तस्याशु शिवस्या 
द्भुतरूपिण: ॥ १८ 


तल्लिगं चाग्निवत्सर्व यद्ददाह पुरा स्थितम्‌। यत्र यत्र च तद्याति तत्र तत्र 
दहेत्पुन: ॥ १९ 


पाताले च गतं तच्च स्वर्गे चापि तथैव च। भूमौ सर्वत्र तद्यातं न कुत्रापि 
स्थिरं हि तत्‌ ॥ २० 


लोकाश्ष व्याकुला जाता ऋषयस्ते5तिदु:खिता: । न शर्म लेभिरे 
केचिद्देवाश्न॒ ऋषयस्तथा ॥ २१ 


नज्ञातस्तु शिवो वैस्तु ते सर्वे च सुरर्षय:। दु:खिता मिलिता: शीच्र॑ ब्रह्मा 
शरणं ययु: ॥ २२ 


तत्र गत्वा च ते सर्वे नत्वा स्तुत्वा विधि द्विजा: । 


तत्सर्वमवदन्‌ वृत्तं ब्रह्मणे सृष्टिकारिणे ॥ २३ ब्रह्मा तद्वचन श्र॒त्वा 
शिवमायाविमोहितान्‌ ॥ ज्ञात्वा तान्‌ शड़करं नत्वा प्रोवाच ऋषिसत्तमान्‌ 
|| २४ 


सूतजी बोले- [हे महर्षियो!] उनके ऐसा 


कहनेपर अद्भुत रूपवाले उन अवधूतवेषधारी शिवका [वह चिन्मय] लिंग 
शीघ्र ही पृथ्वीपर गिर पड़ा ॥ १८ ॥ अग्नितुल्य उस माहेश्वरलिंगने सामने 
स्थित सभी वस्तुओंको जला डाला और इतना ही नहीं, वह फैलकर जहाँ- 
जहाँ जाता, सब कुछ भस्म कर देता। वह पातालनमें तथा स्वर्गमें भी वैसे ही 
गया; वह पृथ्वीपर सर्वत्र गया और कहीं भी स्थिर न रहा ॥ १९-२० ॥ 


सारे लोक व्याकुल हो उठे और वे ऋषिगण अत्यन्त दु:ःखित हो गये। देवता 
और ऋषियोंमें किसीको भी अपना कल्याण दिखायी न पड़ा ॥ २१ ॥ 
जिन देवता और ऋषियोंने शिवजीको नहीं - पहचाना, वे सब दु:खित हो 
आपसमें मिलकर ब्रह्माजीकी शरणमें गये। हे ब्राह्मणो! वहाँ जाकर उन 
सभीने ब्रह्माको प्रणाम तथा स्तुतिकर सृष्टिकर्ता * ब्रह्मासे सारा वृत्तान्त 
निवेदन किया ॥ २२-२३ ॥ तब ब्रद्माजी उनका वचन सुनकर उन श्रेष्ठ 


ऋषियोंको शिवकी मायासे मोहित जानकर सदाशिवको नमस्कारकर 
कहने लगे - ॥ २४ ॥ 


ब्रहद्मोवाच 


ज्ञातारश्न भवन्तो वै कुर्वते ग्ह्तितं द्विजा:। अज्ञातारो यदा कुर्यु: कि पुन: 
कथ्यते पुन: ॥ २५ 


विरुद्धचैवं शिव देवं॑ कुशलं कः समीहते। मध्याह्नसमये यो वै नातिथिं च 
परामृशेत्‌ ॥ २६ 


तस्यैव सुकृतं नीत्वा स्वीयं च दुष्कृतं पुनः । संस्थाप्य चातिथियाति कि 
पुनः शिवमेव वा ॥ २७ 


यावल्लिगं स्थिरं नैव जगतां त्रितये शुभम्‌। जायते न तदा क्वापि 
सत्यमेतद्वदाम्यहम्‌ ॥ २८ 


भवद्धिश्न तथा कार्य यथा स्वास्थ्यं भवेदिह। शिवलिंगस्य ऋषयो मनसा 
संविचार्यताम्‌ ॥२९ 


ब्रह्माजी बोले- हे ब्राह्मणो! आपलोग ज्ञानी 

होकर भी निन्दित कर्म कर रहे हैं, तो यदि अज्ञानी लोग ऐसा करें, तो फिर 
क्या कहा जाय! ॥ २५ ॥ इस प्रकार सदाशिवसे विरोध करके भला कौन 
कल्याणकी कामना कर सकता है! यदि कोई मध्याह्नकालमें आये हुए 
अतिथिका सत्कार नहीं करता, तो वह अतिथि उसका सारा पुण्य लेकर 
और अपना सारा पाप उसको देकर चला जाता है; फिर शिवजीके विषयमें 
तो कहना ही क्या! ॥ २६-२७॥ अत: जबतक यह [शैव] लिंग स्थिर नहीं 
होता, तबतक तीनों लोकोंमें कहीं भी लोगोंका कल्याण नहीं हो सकता है; 
मैं यह सत्य कहता हूँ। हे ऋषियो! अब आपलोग मनसे विचार करें और 
ऐसा उपाय करें, जिससे शिवलिंगकी स्थिरता हो जाय ॥ २८-२९ ॥ 


फिर आगे की कथा में शिवलिंग की पूजा का विधान बताया गया है 


समाजी:- यह कथा शिवपुराण के कोटी रूद्र संहिता के अध्याय 42वे का 
है, अब पंडित जी उत्तर दें?? 


पंडित जी:- अब यह रहस्य ध्यान से सुनिये. 
दारूवन कथा रहस्य जाने तब पता लगे | "शिवलिड़ क्या है?" 


शिवपुराण की कोटिरुद्र संहिता, अध्याय - 42 में दारुवन की कथा आती है 
जिसके माध्यम से कुछ सर्वदा से (बुद्ध जैन चार्वाक काल से ही) अज्ञानी 
लोगों द्वारा यह कहा जाता है कि शिवलिज्ज साकार शिव का 'शिक्र' है और 
शिवलिड़ जिस योनि पर स्थित है वह साकार पार्वती देवी की योनि है। 
परन्तु यह कहना ठीक नहीं है। यह दारुवन की कथा को केवल एक 
प्रतीकात्मक आख्यान समझना चाहिए क्योंकि पुराण की कई कथायें 
प्रतीकात्मक ही होती हैं, मैंने प्रारंभ मे ही संकेत किया था 


शास्त्राण्यपि विचित्राणि जल्पवादयुतानि च। 
त्रिविधानि पुराणानि शास्त्राणि विविधानि च। 
वितण्डाच्छलयुक्तानि गर्वामर्षकराणि च ॥ 
नानार्थवादयुक्तानि हेतुमन्ति बृहन्ति च ॥ 

(देवी भागवत प्रथम स्कंद,प्रथम अध्याय श्लोक 5) 


अर्थातः- शास्त्र भी विचित्र प्रकारके तर्क-वितर्कसे युक्त हैं। पुराण तीन 
प्रकारके तथा शास्त्र विविध प्रकारके हैं, जो नानाविध वाद-विवाद तथा 
छल-प्रपंचसे युक्त हैं और अहंकार तथा अमर्ष उत्पन्न करनेवाले हैं, वे 
अनेक अर्थवाद तथा हेतुवादसे युक्त और बहुत विस्तारवाले हैं ॥ १३॥ 


अब आपके मन मे विचार आ रहा होगा की आखिर इस दारुवन की कथा 
को प्रतीकात्मक ही क्यों समझना चाहिए? तो बंधू इसका कारण हमें 
शिवपुराण की सर्वप्रथम संहिता 'विद्येश्वर संहिता (वि० स०)' से पता 
चलेगा। 


वि० स० 9/4 में स्पष्ट रूप से लिड्ज व वेर (अर्थात्‌ साकाररूप) दोनों की 
पूजा को भिन्न रूप से बताया गया है। 


एतत्काले तु यः कुर्यात्‌ पूजां मल्लिड्डवेरयो: । 
कुर्यात्‌स जगत: कृत्यं स्थितिसर्गादिकं पुमान्‌ ॥ ११ 


अर्थातः- इस समय जो मेरे लिंग (निष्कल-अंग- आकृतिसे रहित निराकार 
स्वरूपके प्रतीक) और वेर (सकल-साकाररूपके प्रतीक विग्रह) की पूजा 
करेगा, वह पुरुष जगत्की सृष्टि और पालन आदि कार्य भी - कर सकता है 
॥ ११ ॥ 


उसी संहिता के 9/व9 में स्पष्ट है कि शिवलिड़ स्तम्भाकार है, शिश्षाकार 
नहीं। 


अनाट्यन्तमिदं स्तम्भमणुमात्र भविष्यति । 
दर्शनार्थ हि जगतां पूजनार्थ हि पुत्रकौ ॥ १९ 


अर्थात: हे पुत्रो ! जगत्के लोग इसका दर्शन और पूजन कर सकें, इसके 
लिये यह अनादि और अनन्त ज्योति अत्यन्त ज्योतिस्तंभ छोटा हो 
जायगा ।। 


9/350-34 में पुन: कहा है कि स्तम्भरूप व साकाररूप दोनों भिन्न हैं, 
स्तम्भरूप निष्कल (यानि अड्गरहित है), 


सकल निष्कलं चेति स्वरूपद्धवयमस्ति मे।| 
नान्यस्य कस्यचित्तस्मादन्य: सर्वो5प्यनी श्षर:ः ॥ ३० 


पुरस्तात्‌ स्तम्भरूपेण पश्चाद्‌ रूपेण चार्भकौ | 
ब्रह्म॒त्वं निष्कलं प्रोक्तमीशत्वं सकल॑ तथा ॥ ३१ 


अर्थातः मेरे दो रूप हैं 'सकल' और 'निष्कल'। दूसरे किसीके ऐसे रूप 
नहीं हैं, अत: [मेरे अतिरिक्त] अन्य सब अनीश्रर हैं। हे पुत्रो ! पहले मैं 
स्तम्भरूपसे प्रकट हुआ, फिर अपने साक्षात्‌-रूपसे । 'ब्रह्म भाव' मेरा 
'निष्कल' रूप और 'महेश्वरभाव' सकल रूप है। ये दोनों मेरे ही सिद्धरूप 
हैं; मेरे अतिरिक्त किसी - दूसरेके नहीं हैं। इस कारण तुम दोनोंका अथवा 
अन्य किसीका भी ईश्वरत्व कभी नहीं है ॥ ३०-३२॥ 


अत: बंधु अब इसे शिश्ष तो कहा ही नहीं जा सकता, ब्रह्मभाव निष्कल है, 
साकार शिव सकल हैं। 

आगे देखो तो उसी विद्येश्वरसंहिता के 9/39-43 में स्पष्ट कहा है कि मेरी 
ब्रह्मरूपता का बोध कराने के लिए ही निष्कल लिड्ढ प्रकट हुआ, निराकार 
शिव लिड्डी है और यह स्तम्भकार प्रतीक। 


ईशत्वादेव मे नित्यं न मदन्‍्यस्य कस्यचित्‌ । 
आदो ब्रद्वात्वबुद्धयर्थ निष्कलं लिड्डमुत्थितम्‌ ॥ ३९ 


तस्मादज्ञातमीश त्वं व्यक्त द्योतयितुं हि वाम्‌ । 
सकलो<5हमतो जात: साक्षादीशस्तु तत्क्षणात्‌ ॥ ४० 


सकलत्वमतो ज्ञेयमीशत्वं मयि सत्वरम्‌ । 
यदिद॑ निष्कल  स्तम्भं मम ब्रह्म॒त्ववोधकम्‌ ॥ ४१ 


लिड्जलक्षणयुक्तत्वान्मम लिड्ढ भवेदिदम्‌ 
तदिदं नित्यमभ्यर्य युवाभ्यामत्र पुत्रकौ ॥४२ 


मदात्मकमिदं नित्यं मम सान्निध्यकारणम्‌ | 
महत्पूज्यमिदं नित्यमभेदाल्लिड्नलिज्ञिनो: ॥४३ 


अर्थातः- जो जगत्‌ सम्बन्धी पाँच कृत्य हैं, वे सदा मेरे ही हैं, मेरे अतिरिक्त 
दूसरे किसीके नहीं हैं; क्योंकि मैं ही सबका ईश्वर हूँ। पहले मेरी 
ब्रह्मयरूपताका बोध करानेके लिये 'निष्कल' लिंग प्रकट हुआ था, फिर तुम 
दोनोंको अज्ञात ईश्वरत्वका स्पष्ट साक्षात्कार करानेके लिये मैं साक्षात्‌ 
जगदीश्वर ही 'सकल' रूपमें तत्काल प्रकट हो गया। अत: मुझमें जो ईशत्व 
है, उसे ही मेरा सकलरूप जानना चाहिये तथा जो यह मेरा निष्कल स्तम्भ 
है, वह मेरे ब्रह्म॒स्वरूपका बोध करानेवाला है। हे पुत्रो ! लिंग-लक्षणयुक्त 
होनेके कारण यह मेरा ही लिंग (चिह्न) है। तुम दोनोंको प्रतिदिन यहाँ 
रहकर इसका पूजन करना चाहिये। यह मेरा ही स्वरूप है और मेरे 
सामीप्यकी प्राप्ति करानेवाला है। लिंग और लिंगीमें नित्य अभेद होनेके 
कारण मेरे इस लिंगका महान्‌ पुरुषोंको भी पूजन करना चाहिये| 


() 


इसी श्रृंखला मे आगे देखा जाए तो 5/40-42 में भी यही कहा गया है कि 
शिवलिड् निराकार शिव का निष्कल(अड़रहित) प्रतीक है। 


शिवेनोक्तं प्रवक्ष्यामि क्रमाद्‌ गुरुमुखाच्छुतम्‌ । 
शिवैको ब्रह्मरूपत्वान्निष्कल: परिकीर्तित: ॥ १० 


रूपित्वात्‌ सकलस्तद्वत्तस्मात् सकलनिष्कल: । 
निष्कलत्वान्निराकारं लिड्ूं तस्थ समागतम्‌ ॥ ११ 


सकलत्वात्‌ तथा वेरं साकारं तस्य सड्भतम्‌ | 
सकलाकलरूपत्वाद ब्रह्मशब्दाभिध: पर: ॥ १२ 


अर्थातः- इस विषयमें भगवान्‌ शिवने जो कुछ कहा है और उसे मैंने 
गुरुजीके मुखसे जिस प्रकार सुना है, उसी तरह क्रमश: वर्णन करूँगा। 
एकमात्र भगवान्‌ शिव ही ब्रह्मरूप होनेके कारण निष्कल (निराकार) कहे 
गये हैं ॥ १०॥ 


रूपवान्‌ होनेके कारण उन्हें 'सकल' भी कहा गया है। इसलिये वे सकल 
और निष्कल दोनों हैं। शिवके निष्कल-निराकार होनेके कारण ही उनकी 
पूजाका आधारभूत लिंग भी निराकार ही प्राप्त हुआ है अर्थात्‌ शिवलिंग 
शिवके निराकार स्वरूपका प्रतीक है ॥ ११ ॥ 


इसी तरह शिवके सकल या साकार होनेके कारण उनकी पूजाका 
आधारभूत विग्रह साकार प्राप्त होता है अर्थात्‌ शिवका साकार विग्रह 
उनके साकार स्वरूपका प्रतीक होता है। सकल और अकल (समस्त 
अंग-आकारसहित साकार और अंग-आकारसे सर्वथा रहित निराकार)- 
रूप होनेसे ही वे 'ब्रह्म' शब्दसे कहे जानेवाले परमात्मा हैं ॥ १२ ॥ 


] 


44/22-25 व46/407 में भी स्पष्ट है कि शिवलिड्ल में स्तम्भाकार विग्रह 
चैतन्यस्वरूप ब्रह्म का प्रतीक है और उसकी वेदी अथवा पीठ अम्बा देवी 
का प्रतीक हैं, जो शिव की शक्ति हैं। प्रमाण अगर अन्य पुराणो से देने लग 
जाऊ तो भंडार लग जाए, इतना ही बुद्धिमान व्यक्ति के समझने के लिये 
पर्याप्त है 


कमाल की बात तो यह है की हम सत्यवादी एवं धार्मिक जन इतना प्रमाण 
होते हुए भी बिना हठ और दुराग्रह किये इस दारुवन की कथा में साकार 
शिव के लिड्ज का अर्थ "मानवी शिक्ष" और साकार पार्वती की योनि का 
अर्थ "मानवी स्त्री योनी" ही ले रहे हैं,न कि कोई विग्रह। आगे हम बतायेंगे 
कि ऐसा क्‍यों कर रहें हैं। 


तो अब यह स्पष्ट हो चुका है कि शिवलिड्ज साकार शिव का प्रतीक अथवा 
लिड़ नहीं है। परन्तु यदि हम दारुवन की कथा को पढ़ें तो नग्नरूप या 
दिगम्बररूप में आये साकार शिव का ही लिड्ढ या शिश्न भूमि पर गिरा। 
शिश्ष तो सकल होता है, निष्कल नहीं और शिश्न साकार पुरुष का प्रतीक 
होता है निराकार का नहीं, वैसे ही दारुवन की कथा में साकार पार्वती 
योनिरूप धारण करती हैं, परन्तु सत्रीयोनि भी निष्कल नहीं होती, योनि 
स्‍त्री का प्रतीक होती है। इसलिए हमें दारुवन की कथा को केवल 
प्रतीकात्मक ही समझना चाहिए, क्योंकि यदि इसको शब्दश: वास्तविक 
घटना के रूप में ही समझा गया, तो यह विद्येश्वर संहिता के विरोध में हो 
जायेगा। और भगवान व्यास देव जैसे आप्त पुरुषो के वचनो मे 
विरोधाभास संभव नही 


दारुवन की कथा में दिगम्बर साकारशिव प्रतीक हैं दिगम्बर निराकार शिव 
का, दिगम्बर अर्थात्‌ जिसने आकाश को वस्त्र की भान्ति ओढ़ा हो अथवा 
आकाश भी जिसमें स्थित हो [एतस्मिन्नु खल्वक्षरे..(बृहदारण्यकोपनिषद्‌ 
- 5/8/44), की युक्ति से पता चलता है की आकाश भी चैतन्यरूप ब्रद्दा में 
ओततप्रोत है।। 

साकार पुरुष का लिड् होता है 'शिश्ष", चूंकि इस कथा में साकार शिव 
निराकार शिव का प्रतीक है इसलिए साकार लिक् यानि शिक्ष भी 
निराकार शिव के लिड़ का प्रतीक होगा। निराकार शिव का लिड् है स्वयं 
को सीमित समझनेवाला "आत्मा" अर्थात्‌ हमारा आत्मा ही वह लिड् हैं 
जिसको जानने से निराकार शिवरूप लिज्जी को जाना जा सकता है, 
आत्मज्ञान ही से निराकार शिव को जाना जा सकता है। हमारा आत्मा ही 
शिव का बोध करानेवाला आध्यात्मिक शिवलिड् है। 

इसी तरह इस कथा में साकार पार्वती प्रतीक है निराकार पार्वती का यानि 
शिव की शक्ति का। स्त्री की योनि उसका प्रतीक या लिड्ढ होती है, चूंकि 
इस कथा में साकार पार्वती निराकार पार्वती का प्रतीक हैं इसलिए साकार 
योनि भी निराकार पार्वती की योनि का प्रतीक होगा। निराकार पार्वती 
निराकार शिव की शक्ति हैं। जब शिव इस शक्ति से वियोग होने की लीला 
करते हुए जीवरूप होते हैं तब त्रिविध दु:ख रूप अग्नि जीव को संतप्त 
करती है, दारुवन की कथा में भी जबतक शक्ति से शिव का योग नहीं 
हुआ तबतक शिश्र की अग्नि ने हाहाकार मचा के सबको संतप्त कर दिया 
था। परन्तु जब यह जीव अपने आत्मारूप लिड्ज को जानने लग जाता है 
तो यह शक्ति का शिव से योग होने लगता है और यह जीव शिवरूप हो 
जाता है, तब यह त्रिविध दु:खरूप अग्नि भी शान्त हो जाती है। 


इस कथा में आगे यह भी बताया गया है कि जब पार्वती ने योनिरूपा 
होकर साकार शिव के शिश्र को धारण कर लिया तो आगे चल के वही 
हाटकेश्वर शिवलिज्ल के रूप में प्रतिष्ठित हुआ। अर्थात्‌ विग्रहरूप 
हाटकेश्वर शिवलिड्ड इसी शिवशक्ति के योग का प्रतीक है, अर्थात्‌ 
शिवलिज्गरूप विग्रह इस बात का प्रतीक है कि "शिव त्रिविधताप से मुक्त हैं 
क्योंकि वह अपनी शक्ति में प्रतिष्ठित हैं अतः तुम भी आत्मारूप लिज्ग को 
जानो, शक्ति या कुण्डलिनी का शिव से योग करवाओ"। 


इस कथा में लिड़् का अर्थ हमने शिश्र ही लिया क्योंकि जैसा इस कथा का 
सन्देश है वैसा ही कुछ सन्देश भगवान वेद व्यास कृत इतिहास ग्रंथ 
महाभारत सौप्तिकपर्व/8 में आई लघुकथा का भी है, जिसमें शिव 
क्रोधित होकरके अपना लिज्ल काटके फेंक देते हैं क्योंकि प्रजा की सृष्टि 
किसी दूसरे ने कर दी, यह कथा भी प्रतीकात्मक रूप से यही सन्देश देती 
है कि जिस प्रकार पुरुष का लिड़् यानि शिक्न प्रजा के होने का कारण है 
वैसे ही निराकार शिव का लिड् यानि हमारा आत्मा भी इस सृष्टि का 
कारण है, यही हमें जानना है। 

अतः: निष्कर्ष यह है कि शिवलिड़ कोई शिश्ष नहीं है और न ही इसे शिश्न 
समझा जाना चाहिए, शिवलिज्ज जिस पीठ या वेदी या योनि में स्थित है वह 
कोई स्त्रीयोनि भी नहीं है, उसे योनि कहा जाता है क्योंकि वह सृष्टि को 
जन्म देने वाली शिव की शक्ति है, सब विश्वको जन्म देनेके के कारण उसे 
योनि कहा गया। परन्तु कुछ प्राचीन शिवलिड् हैं जो जानबूझकर शि श्र के 
आकार में तन्त्र के साथकों द्वारा बनाये गये हैं, परन्तु फिर भी तन्त्र का 
कोई भी साधक उनमें शिश्न की भावना नही रखता, उनमें ईश्वर की 
भावना रख के ही उन्हें पूजा जाता है, ऐसा इसलिए ताकि उन्हें लोगों द्वारा 
अपवित्र माने जानेवाली वस्तु में भी शिव ही दिखाई दे, पवित्र वस्तु में तो 
ईश्वरभावना कर ली, परन्तु अपवित्र वस्तु में न की तो मुक्ति संभव नहीं, 
ऐसी उन तंत्र साधकों की मान्यता होती है, इसमें भी कुछ गलत नहीं है, 
यदि उन्हें ये करके ईश्वरत्व की प्राप्ति हो रही है तो ये भी ठीक है। परन्तु 
शिवलिड्ड शिश्न के आकार में ही हो यह आवश्यक नहीं, वेदपुराण की 
परंपरा तो स्तम्भाकार शिवलिड़ की उपासना ही मानती है, तन्त्र की 
परंपरा में भी शिवलिड़ की स्तम्भाकार रूप में और शिश्षाकार रूप, दोनों 
में पूजा होती है। परन्तु शिवलिड् कैसा भी हो, स्तम्भाकार या शिक्षाकार, 
उसे कभी भी शिश्न की भावना रख के नहीं पूजा जाता, न ही शिशक्ष समझा 
जाता है। 


समाजी:- पंडित जी पहली बात तो ये बताइये की पूर्व दिये गए अनेक 
प्रमाणों के आधार पर एक बार हम शिवलिंग को निराकार शिव मान ले 
फिर भी ये कैसे सिद्ध होगा की जो जलहरी है वो सामान्य नारी का भग 
(योनी) नही? 


पंडित जी:- चलो इसकी परिभाषा भी देख लो, अगर हम विद्येश्वरसंहिता 
के 46वे अध्याय के श्लोक 404 और 402 का अनुशीलन किया जाए तो 
मेरी यह बात भी सिद्ध हो जायेगी, यहा व्यास जी लिखते हैं- 


भ॑ वृद्धि गच्छतीत्यर्थाद्धग: प्रकृतिरुच्यते। 

प्राकृतैः शब्दमात्राद्यै: प्राकृतेन्द्रियभोजनात्‌ ॥ १०१ 
भगस्येदं भोगमिति शब्दार्थों मुख्यतः श्रुतः । 

मुख्यो भगस्तु प्रकृतिभंगवाञ्छिव उच्यते ॥ १०२ 


अर्थातः- शब्दादि पंचतन्मात्राओं तथा पंचेन्द्रियोंसे विषय ग्रहण करनेसे 
'भ' अर्थात्‌ वृद्धिको 'गच्छति' अर्थात्‌ प्राप्त होती है, इसलिये 'भग' शब्दका 
लिखी प्रकृति है। भोग ही भगका मुख्य शब्दार्थ है। मुख्य 'भग' प्रकीति है 
और 'भगवान' शिव को कहा जाता है. 


यहा स्पस्ट हो रहा की पर्मेश्चवर॒ सदाशिव निज इक्षा से प्रकीति रूपी भग मे 
स्थापित हुए अतः वो भगवान कहे गए. 


समाजी:- चलो महाराज अगर लिंग आदि को निराकार मान भी लें तो प्रश्न 
उठेगा अनंत निराकार स्तंभरूप लिंग भला छोटे से पत्थर में कैसे पूजित 
हो सकता है? यदि निराकार की उपासना करनी हो तो व्यक्ति नेत्र बंद कर 
मन में ध्यान लगावे भला व्यर्थ में पत्थर पर दूध दही आदि क्यों चढ़ावे ? 


पंडित जी:- बिल्कुल प्रभु जी हमारे शिव पुराण में निराकार उपासना का 
भी विशेष उल्लेख है सरकार की उपासना करते ही करते व्यक्ति निराकार 
में स्थित हो जाता है इसका प्रमाण देखिए 


लिंगंतु द्विविधं प्रोक्तं बाह्ममाभ्यंतरं द्विजा: 
बाहां स्थूलं समुद्दिष्टं सूक्ष्ममा भ्यंतरं मतम्‌ ॥ ५१ 


कर्मयज्ञरता ये च स्थूललिंगार्चने रता: । 
असतां भावनार्थाय सूक्ष्मेण स्थूलविग्रहा: ॥ ५२ 


आध्यात्मिकं तु यल्लिंग प्रत्यक्ष यस्प नो भवेत्‌ । स तल्लिंगे तथा स्थूले 
कल्पयेच्च न चान्यथा ॥ ५३ 


ज्ञानिनां सूक्ष्मममलं भावात्प्रत्यक्षमव्ययम्‌ | 
यथा स्थूलमयुक्तानामुत्कृष्टादौ प्रकल्पितम्‌ ॥ ५४ 
-(रुद्रसंहिता,श्रृष्टि खंड,अध्याय 42, श्लोक <-44) 


अर्थात: हे द्विजो! शिवलिंग दो प्रकारका बताया गया है-बाह्मु और 
आभ्यन्तर। बाहा लिंगको स्थूल एवं आभ्यन्तर लिंगको सूक्ष्म माना गया है 
॥ ५१ ॥ 


) 


जो कर्मयज्ञमें तत्पर रहनेवाले हैं, वे स्थूल लिंगकी अर्चनामें रत रहते हैं। 
सूक्ष्मतया शिवके प्रति ध्यान करनेमें अशक्त अज्ञानियोंके लिये शिवके 
इस स्थूलविग्रहकी कल्पना की गयी है। जिसको इस आध्यात्मिक 
सूक्ष्मलिंगका प्रत्यक्षीकरण नहीं होता है, उसे उस स्थूल लिंगमें इस सूक्ष्म 
लिंगकी कल्पना करनी चाहिये, इसके अतिरिक्त कोई अन्य उपाय नहीं है 
| ५२-५३ ॥ 


समाजी - ब्रद्मसूत्र 5/2/, 4//< और श्वेताश्वतर उपनिषद्‌ - 6/9 ने 
कहा गया है कि ब्रह्म का कोई भी लिड़ या प्रतीक नहीं है। 


पंडित जी - ब्रह्मसूत्र व उपनिषद्‌ के वचन को समन्वयात्मक सही दृष्टिसे 


न समझ के तुमने ये कह डाला कि "ईश्वर का कोई लिड् या प्रतीक नहीं है", 


ये कहके तुमने अपने ही पांव पर कुल्हाड़ी मार दी, क्योंकि यदि ईश्वर का 
कोई लिड्ज ही नहीं है तो फिर तुम ईश्वर को जानोगे कैसे? ईश्वर प्रत्यक्ष 
प्रमाण का तो विषय नहीं है, और बिना किसी लिड्ज के अनुमान हो पाना 
ही असंभव है। यदि कहो कि तुमने शब्दप्रमाण के माध्यम से ईश्वर को 
जाना है, तो तब तो शब्द ही वह लिड़ हो गया जिससे ईश्वररूप लिड्डी का 
ज्ञान हुआ। तो बिना लिज्ञ के तो जान ही नहीं पाओगे तुम ईश्वर को, तुमने 
तो वैदिक ऋषियों द्वारा दर्शन की हुई वेदवाणी व उनकी आप्तवाणी को 
ही झूठा कह दिया अप्रत्यक्ष रूप से। 


उपनिषदों में तो लिड़ द्वारा ईश्वरोपासना उपासना के ऊपर कई मन्त्र हैं। 

"अथाधिदैवतं य एवासौ तपति तमुद्वीथमुपासीतोद्यन्वा एष प्रजा भ्य 
उद्घायति । (छा० उ० 4/3/4)" अर्थात्‌ "यह जो आदित्य तपता है इसके रूप 
में उद्गगीथ की उपासना करें" यहां आदित्य लिड़ है। 
"ओमित्येतदक्षरमुद्रीथयमुपासीतोमिति (छा० उ० 4/<4/4)" अर्थात्‌ "यह ३० 
अक्षर उद्वीथ है, इसकी उपासना करो" यहाँ +० लिड़ है, जो कि वैदिक नाम 
है। "मनो ब्रह्ेत्युपासीतेत्यध्यात्मम्‌ अथाधिदैवतमाकाशो 
ब्रह्मेत्युभयमादिष्टे (छा० उ० 5/8/4)" अर्थात्‌ "मन व आकाश ब्रह्म है इस 
प्रकार उपासना करें" यहाँ मन तथा आकाश लिजड् हैं। "आदित्यो 
ब्रह्मेत्यादेश (छा० उ० 35/9/43)" अर्थात्‌ "आदित ब्रह्म है, ऐसा उपदेश है 
यहाँ भी आदित्य लिड्ढ है। "स यो नाम ब्रद्मेत्युपास्ते (छा० उ० 7/4/5)" 
अर्थात्‌ "नाम ब्रह्म है इस प्रकार ब्रह्म की उपासना करें", यहाँ नाम ही लिड्ढ 
है, ये नाम वेदों को ही बोला गया है इससे पूर्व के मन्त्र में 'नाम वा 
ऋग्वेदो..", वेद के ३० नाम को तो पहले ही लिड्ज बोल दिया गया, यानि 
वेदवाणी भी लिड्ढज ही है। छा० उ० 7/4-45 तक इस प्रकार से बहुत से लिड्ढ 
बताये गये हैं। 


अब हम तुम समाजियों के झूठे दावों का खण्डन करते हैं। ब्रह्मसूत्र - 
5/2/74 शाड्करभाष्य अनुसार यहां यह कहा जा रहा है कि परब्रद्ा में 
स्थान या उपाधिभेद से दो प्रकार के लिड़ या लक्षण उत्पन्न नहीं हो सकते, 
यानि परब्रह्म दो भिन्न लक्षणोंवाला नहीं है, परब्रह्म का जो स्वरूपलक्षण 
'सच्चिदानन्द' कहा गया है, इसमें भी सत्‌, चित्‌ व आनन्द एकदूसरे से 
भिन्न नहीं है। अतः इस सूत्र से यह सिद्ध नहीं होता कि परब्रह्म लिज्गरहित 
है। ब्रद्मुसूत्र //4 शाडुकरभाष्य में यह कहा गया है कि ब्रद्मू या आत्मामें 
प्रतीकदृष्टि नहीं रखनी है, यानि नामरूपात्मक प्रतीक को ही तुम ब्रह्म मत 
मान लेना, फिर तो ब्रह्म भी नामरूपात्मक सीमित हो जायेगा और प्रतीक 
के प्रतीकत्व का भी अभाव हो जायेगा, फिर ब्रद्मसूत्र 4//5 
शाड्करभाष्य में कहा गया है कि ब्रह्मा में प्रतिकदृष्टि नहीं रखनी है, अपितु 
प्रतीक में ब्रह्म॒दृष्टि रखो, यानि प्रतीक भी नामरूप से परे ब्रह्म ही है ऐसा 
जानते हुए प्रतीक के द्वारा उपासना करो। अतः इन ब्रद्मसूत्रों से कदापि 
यह सिद्ध नहीं होता कि ब्रह्म लिज्गरहित है, यह भी सिद्ध नहीं होता कि 
प्रतीकोपासना वर्जित है। 

श्वेताश्नतरोपनिषद्‌ 6/9 में कहा गया है कि "ब्रह्म का कोई लिड्ढ नहीं", तो 
इसका अर्थ समन्वय की दृष्टि से यही समझना चाहिए कि "ब्रह्म का उसके 
स्वरूप से भिन्न कोई लिड् नहीं है", जितने भी लिड़ ब्रह्म के हैं वे सब 
वास्तव में ब्रह्म से भिन्न नहीं हैं। उदाहरण के लिए धूम अग्नि का लिड़् है, 
परन्तु धूम अग्नि से भिन्न है, किन्तु ऐसा कोई लिड् ब्रह्म का नहीं है जो 
उससे भित्न हो, ब्रह्म के समस्त लिड्र जो उपनिषदादि शास्त्र में बताये गये 
हैं वे सब वास्तव में ब्रह्म से अभिन्न हैं। यदि वे ब्रह्म से भिन्न हो गये तो द्वैत 
हो जायेगा। इसिलिए तो माण्डूक्य उपनिषद्‌ के सातवें मन्त्र में भी ब्रह्म को 
अलक्षणम्‌ कहा गया, अर्थात ब्रह्म का ब्रह्म से भिन्न कोई ऐसा लक्षण या 
लिड्ज नहीं है जिसके द्वारा उसे जाना जा सके। परन्तु "ब्रह्म का कोई लिड्ढ 
है ही नहीं" ऐसा अर्थ लेना ठीक नही, क्योंकि ऐसा अर्थ लेनेपर श्रुति युक्ति 
के विरुद्ध हो जायेगी और श्रुति अन्य श्रुति के भी विरुद्ध हो जायेगी। 
इसलिए 6/9 के शाड्करभाष्य में भी कहा गया है की "धूम-अग्नि के 
समान ब्रह्म का कोई लिड़ नहीं", यानि ब्रह्म का ब्रह्म से भिन्न कोई लिड्ढ 
नहीं, जितने भी लिड् हैं वे वास्तव में ब्रह्म से अभिन्न हैं। 


है 


